



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR. GABRIELLA VELLA B.A., LL.D.**

**Il-Pulizija
(Spettur Sergio Pisani)**

Vs

Godfrey Formosa

Illum 28 ta' Frar 2017

Il-Qorti,

Rat l-akkuzi migjuba fil-konfront ta' Godfrey Formosa ta' tmienja u tletin (38) sena, iben John u Carmen neè Attard, imwieled San Giljan fl-1 ta' Jannar 1979, residenti 2, Vimar, Triq l-Imdina, Sqaq Nru 1, Naxxar, u detentur tal-Karta ta' l-Identità bin-Numru 102979(M), talli fis-27 ta' Jannar 2017 u fil-jiem, gimghat, xhur u snin ta' qabel din id-data fil-Furjana u f'dawn il-Gzejjer b'diversi atti li jiksru l-istess disposizzjoni tal-Ligi, mghamulin minnu wkoll jekk fi zmienijiet differenti u li gew maghmula b'rizoluzzjoni wahda kif provdut fl-Artiklu 18 tal-Kap.9 tal-Ligijiet ta' Malta w aktar billi rrenda ruhu komplici fl-akkuzi odjerni hawn taht skond Artikolu 42 tal-Kap. 9 tal-Ligijiet ta' Malta:

- i) Talli fl-istess data, hin, lok u cirkostanzi wieghed, ta jew offra, sew b'mod dirett sew indirett, xi vantagg mhux xieraq lil xi persuna ohra li tasserixxi jew tikkonferma li huwa jew hija jkunu kapaci li jaghmlu xi influwenza mhux xierqa fuq il-mod kif tiddeciedi xi persuna li hemm imsemmija fl-Artikoli precedenti ta' dan is-subtitolu u ta' xi persuna ohra, sabiex igieghel lil dik il-persuna ohra tesercita dik l-influwenza, sew jekk dak il-vantagg mhux xieraq ikun ghal dik il-persuna ohra jew ghal xi hadd iehor, u dan bi ksur ta' l-Artikolu 121A(1) tal-Kap. 9 tal-Ligijiet ta' Malta;
- ii) U aktar talli fl-istess data, hin, lok u cirkostanzi xjentement ghamel uzu minn dokument dikjarazzjoni jew certifikat, ghamel jew ta dikjarazzjoni falza jew certifikat falz meta ma kienx ufficjal jew impjegat pubbliku b'abbuz ta' awtorità, cioè Certifikat tal-VRT, lill-Pulizija u lill-Awtorità

tat-Transport u dan bi ksur tal-Artikolu 186 tal-Kap. 9 tal-Ligijiet ta' Malta;

- iii) U aktar talli fl-istess data, hin, lok u cirkostanzi, sabiex jikseb xi vantagg jew beneficciu ghalih innifsu jew ghal haddiehor, f'xi dokument mahsub ghal xi awtorità pubblika, xjentement ghamel dikjarazzjoni jew stqarrija falza, jew ta taghrif falz, cioè Certifikat tal-VRT, u dan bi ksur ta' l-Artikolu 188 tal-Kap.9 tal-Ligijiet ta' Malta;
- iv) U aktar talli fl-istess data, hin, lok u cirkostanzi b'wiehed mill-mezzi imsemmijin fl-Artikolu 179 tal-Kap.9 tal-Ligijiet ta' Malta, ghamel falsifikazzjoni fi skrittura privata li tkun tista' taghmel hsara lil xi persuna jew iggib utli, cioè Certifikat tal-VRT, u dan bi ksur ta' l-Artikolu 187(1) tal-Kap. 9 tal-Ligijiet ta' Malta;
- v) U aktar talli fl-istess data, hin, lok u cirkostanzi saq jew ippermetta li tithalla vettura ta' ghamla Ford Transit bin-Numru ta' Registrazzjoni ABU- 815 fit-triq, kemm jekk ipparkjata kemm jekk qed tintuza, minghajr licenza ghac-cirkolazzjoni valida, jew permess ghac-cirkolazzjoni validu jew diska ta' licenza temporanja valida, skont ma jkun applikabbli, mahruqa mill-Awtorità u dan bi ksur tar-Regolament 13(2) tal-Legislazzjoni Sussidjaraja 368.02 tal-Ligijiet ta' Malta;

Rat it-talba tal-Prosekuzzjoni sabiex f'kaz ta' htija tikkundanna lill-imputat ghall-hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif kontemplat fl-Artikolu 533 tal-Kap.9 tal-Ligijiet ta' Malta;

Rat id-dokumenti esebiti mill-Prosekuzzjoni u b'mod partikolari l-istqarrijiet rilaxxati mill-imputat markati Dok. "A" u Dok. "C" u r-rapport tal-Pulizija dwar dan il-kaz markat Dok. "D";

Rat illi l-imputat ddikjara li ma ghandux oggezzjoni li l-kaz tieghu jigi trattat bi procedura sommarja u wiegeb li huwa hati ta' l-akkuzi kollha dedotti fil-konfront tieghu;

Rat li l-imputat ikkonferma l-ammissjoni tieghu wara li l-Qorti a tenur ta' l-Artikolu 453(1) tal-Kap.9 tal-Ligijiet ta' Malta, avzatu bil-konsegwenzi legali ta' dik l-ammissjoni u kkoncedietlu zmien bizzejjed biex jirrikonsidra t-twegiba tieghu u jerga' lura minnha;

Semghet lill-Prosekuzzjoni tiddikjara li l-imputat ikkopera bi shih mal-Pulizija u ghaldaqstant ma ssibx oggezzjoni li l-piena eventwalment imposta mill-Qorti tkun fil-minimu taghha.

Rat l-atti kollha tal-kawza;

Ikkunsidrat:

L-imputat qed jigi akkuzat talli fis-27 ta' Jannar 2017 u fil-jiem, gimghat, xhur u snin ta' qabel din id-data fil-Furjana u f'dawn il-Gzejjer b'diversi atti li jiksru l-istess disposizzjoni tal-Ligi, mghamulin minnu wkoll jekk fi zmienijiet differenti u li gew maghmula b'rizoluzzjoni wahda kif provdut fl-Artiklu 18 tal-Kap.9 tal-Ligijiet ta' Malta w aktar billi rrenda ruhu komplici fl-akkuzi odjerni hawn taht skond Artikolu 42 tal-Kap. 9 tal-Ligijiet ta' Malta: (i) Talli fl-istess data, hin, lok u cirkostanzi wieghed, ta jew offra, sew b'mod dirett sew indirett, xi vantagg mhux xieraq lil xi persuna ohra li tasserixxi jew tikkonferma li huwa jew hija jkun kapaci li jaghmlu xi influwenza mhux xierqa fuq il-mod kif tiddeciedi xi persuna li hemm imsemmija fl-Artikoli precedenti ta' dan is-subtitolu u ta' xi persuna ohra, sabiex igieghel lil dik il-persuna ohra tesercita dik l-influwenza, sew jekk dak il-vantagg mhux xieraq ikun ghal dik il-persuna ohra jew ghal xi hadd iehor, u dan bi ksur ta' l-Artikolu 121A(1) tal-Kap. 9 tal-Ligijiet ta' Malta; (ii) U aktar talli fl-istess data, hin, lok u cirkostanzi xjentement ghamel uzu minn dokument dikjarazzjoni jew certifikat, ghamel jew ta dikjarazzjoni falza jew certifikat falz meta ma kienx ufficjal jew impjegat pubbliku b'abbuz ta' awtorità, cioè Certifikat tal-VRT, lill-Pulizija u lill-Awtorità tat-Transport u dan bi ksur tal-Artikolu 186 tal-Kap. 9 tal-Ligijiet ta' Malta; (iii) U aktar talli fl-istess data, hin, lok u cirkostanzi, sabiex jikseb xi vantagg jew beneficcju ghalih innifsu jew ghal haddiehor, f'xi dokument mahsub ghal xi awtorità pubblika, xjentement ghamel dikjarazzjoni jew stqarrija falza, jew ta taghrif falz, cioè Certifikat tal-VRT, u dan bi ksur ta' l-Artikolu 188 tal-Kap.9 tal-Ligijiet ta' Malta; (iv) U aktar talli fl-istess data, hin, lok u cirkostanzi b'wiehed mill-mezzi imsemmijin fl-Artikolu 179 tal-Kap.9 tal-Ligijiet ta' Malta, ghamel falsifikazzjoni fi skrittura privata li tkun tista' taghmel hsara lil xi persuna jew iggib utli, cioè Certifikat tal-VRT, u dan bi ksur ta' l-Artikolu 187(1) tal-Kap. 9 tal-Ligijiet ta' Malta; (v) U aktar talli fl-istess data, hin, lok u cirkostanzi saq jew ippermetta li tithalla vettura ta' ghamla Ford Transit bin-Numru ta' Registrazzjoni ABU- 815 fit-triq, kemm jekk ipparkjata kemm jekk qed tintuza, minghajr licenza ghac-cirkolazzjoni valida, jew permess ghac-cirkolazzjoni validu jew diska ta' licenza temporanja valida, skont ma jkun applikabbli, mahruga mill-Awtorità u dan bi ksur tar-Regolament 13(2) tal-Legislazzjoni Sussidjaraja 368.02 tal-Ligijiet ta' Malta.

L-imputat wiegeb li huwa hati ta' l-akkuzi kollha dedotti fil-konfront tieghu.

Fid-dawl ta' tali ammissjoni u wara li rat id-dokumenti esebiti mill-Prosekuzzjoni u b'mod partikolari l-istqarrijiet rilaxxati mill-imputat markati Dok. "A" u Dok. "C", il-Qorti ssib lill-imputat hati ta' l-akkuzi dedotti fil-konfront tieghu.

Ghall-finijiet ta' piena l-Qorti hadet in konsiderazzjoni l-fatt li l-imputat irregistra ammissjoni fi stadju bikri tal-proceduri kif ukoll l-assorbiment tat-

tieni, tielet u raba' akkuzi fl-ewwel akkuza u anke d-dikjarazzjoni tal-Prosekuzzjoni li l-imputat ikkopera bi shih mal-Pulizija u ghaldaqstant ma ssibx oggezzjoni li l-piena eventwalment imposta mill-Qorti tkun fil-minimu taghha.

Ghaldaqstant wara li rat u kkunsidrat l-Artikoli 18, 42, 121A(1), 186, 187(1) u 188 tal-Kap. 9 tal-Ligijiet ta' Malta u r-Regolamenti 13(2) u 44(7)(a) tal-Legislazzjoni Sussidjarja 368.02, il-Qorti, filwaqt li tteni li qed issib lill-imputat hati ta' l-ewwel, it-tieni, it-tielet u r-raba' akkuzi dedotti fil-konfront tieghu, tikkundannah ghal tlett (3) snin prigunerija effettiva u li tteni li qed issib lill-imputat hati tal-hames akkuza dedotta fil-konfront tieghu, tikkundannah ghall-hlas ta' multa ammontanti ghal mija u hamsin Euro (€150).

Il-Qorti tastjeni milli tiehu konjizzjoni tat-talba tal-Prosekuzzjoni sabiex f'kaz ta' htija l-imputat jigi kkundannat ihallas l-ispejjez ta' l-Esperti jew Periti nominati skond l-Artikolu 533 tal-Kap.9 tal-Ligijiet ta' Malta in kwantu ma tressqu l-ebda provi fir-rigward.

MAGISTRAT

DEPUTAT REGISTRATUR